

ಶ್ರೀ

# ಜಯಚಾಮರಾಜ ಶತಕಂ

ಗುರು ದೇವಾರಾಧ್ಯ  
ಮಾದನಹಳ್ಳಿ ಮಠ.

1941

UNIVERSAL  
LIBRARY

**OU\_200797**

UNIVERSAL  
LIBRARY

శ్రీ

జయజ్ఞానమరణ రతనం

గురు దేవతా రాధ

సంకరాచార్య

శ్రీ శంకరాచార్య గ్రంథావళి, ద్వితీయ భాగము, పుస్తకం

మొదటి భాగము, పుస్తకం, పుస్తకం

పుస్తకం, పుస్తకం





ನಮ್ಮ ಪರಿಪಾಲಕರು, ಕರ್ನಾಟಕ ರತ್ನ ಸಿಂಹಾಸನಾಭೀರರು ಆಗಿ  
ವಿರಾಜಿಸುತ್ತಿರುವ  
ಶ್ರೀ ಜಯಚಾಮರಾಜೇಂದ್ರ ಒಡೆಯರ್ ಬಹದೂರ್  
ಮಹಾಸ್ವಾಮಿಯವರು.



## —: ವಿಜ್ಞಾಪ್ತಿ :—

ನಮ್ಮನ್ನೂ ಕುವ ಮಹಾಪ್ರಭುಗಳವರ ಕೃಪಾಕಟಾಕ್ಷ ವೀಕ್ಷಣದ ಫಲವಾಗಿ ಈ ಹಿಂದೆ ' ಶ್ರೀಮನ್ನಾಲ್ಪಡಿ ಕೃಷ್ಣರಾಜಾಭ್ಯುದಯ ಚರಿತಂ ' ಎಂಬ ಹೆಸರಿನಿಂದ ನಾನು ಅವರ ಜೀವನ ಚರಿತ್ರೆಯನ್ನು ಭಾಷಿಸಿ ಪಟ್ಟಡಿ ರೂಪಕದಲ್ಲಿ ರಚಿಸಿದ್ದಾಯಿತು. ಆ ಕಾಲದಿಂದಲೂ ಪ್ರಭುನಂತದಲ್ಲಿ ನೀತಿ ಬೋಧಕವಾದ ಸಂಕ್ಷಿಪ್ತ ಗ್ರಂಥವೊಂದನ್ನು ರಚಿಸಬೇಕೆಂದು ಇವ್ವ ನನ್ನ ಹಂಬಲವು ಈ ರೂಪಕ ರೂಪದಲ್ಲಿ ಹೊರಬಿದ್ದು ತನ್ನ ಕರಕಮಲಗಳಿಗರ್ಪಿತವಾಗಿರುವುದು.


ಈ ಗ್ರಂಥದಿಂದ ನಾಚಕರಿಗೆ ಅತ್ಯಲ್ಪ ಫಲವಾದರೂ, ಅದು ನಮ್ಮನ್ನೂ ಕುವ ಮಹಾಪ್ರಭುಗಳವರ ಕೃಪಾಲವ್ವನೆಂದೇ ನನ್ನ ಪರಮ ಭಾವನೆ, ಮತ್ತು ಇವರ ಕಾರ್ಯವು ಸುಗಮವಾಗಿ ನಡೆಯಲು ಕೃಪೆಯಿಟ್ಟು ಆ ನನ್ನ ಮೂಲಸ್ವಾಮಿಯಾದ ಶ್ರೀ ಸಂಗಮನಾಥನಿಗೆ ಸಿಕ್ಕವೂ ಎಡವಿಡದೆ ನನ್ನ ಅನಂತಾನಂತ ಪ್ರಣಾಮಗಳನ್ನು ಅರ್ಪಿಸದಿರಲಾರೆನು.

ಇತಿ ವಿಜ್ಞಾನ ವಿಧೇಯಿ,

ಗುರುದೇವಾರಾಧ್ಯ,

ಮಾಧನಹಳ್ಳಿ, ಐ.ಕ.

ಮಾಧನಹಳ್ಳಿ ಮಠ )  
20-3-41 )





# ಶ್ರೀ ಜಯಚಾಮರಾಜ ಲತಕಂ

ಶ್ರೀಗುರೂನುಪದಾಪ್ತವಿಮುಕ್ತಂ  
 ಭೋಗಭೂತಗಾ ಯುಕ್ತಕರಾಜಂ  
 ಯೋಗಜನಸಂಸ್ಕೃತಿಸುಖಕರ ಮುಗುಣಾ ನಾಥಂ  
 ರಾಗವಿಕ ಮುಪಿಸು ರಜ್ಯ ಭವರ  
 ನಾಥಿ ಸಂಪದ ಜಗತಿ ಧೀಶ್ವರ  
 ಬೇಗಿ ವೇದಿನನೆ ಸಲಕು ಶ್ರೀ ಜಯಚಾಮರಾಜೇಂದ್ರ

ನಿರಾಸಮಿತ ನಿರ್ಮಲ ನಿರ್ಮಲ  
 ಭರಿತ ನಿರ್ಮಲ ನಿರ್ಮಲ ರಂ  
 ನಿರತಿರಯ ನಿರ್ಮಲ ನಿರ್ಮಲ ಹರ ನಿರಂಜನನ  
 ನಿರವಯನ ಶಿವ ನಿರ್ಮಲ  
 ನಿರುತ ನಿರ್ಮಲ ಸಂಗಮೇಶನ  
 ತರಣಸುರನಿತ ಸಲಕು ಶ್ರೀ ಜಯಚಾಮರಾಜೇಂದ್ರ

ಮೋರಿಯು ಜೀವದ ಪ್ರೇಮನೇಷ್ಠನ  
 ಲೋಕವ ಶ್ರುತಿ ಮಾರ್ಗವನೆ ವಿಷಯನ  
 ಲುರುತೆರದ ನ್ಯ ಧೃತಕೃತಿವಾಚ್ಯತ ಸುಗುಣ ಸಂಪದವೆ  
 ಹರುಷಸುಫೇಜಲಭಿದೀಳು ಜಳಕಿಸು  
 ತುರುಮುಕುತಿಪತಿ ಸೇವೆ ಶವಕಪ  
 ನರವೆ ಮೂನ್ಮರು ಸಲಕು ಶ್ರೀ ಜಯಚಾಮರಾಜೇಂದ್ರ

ಹರನ ಮೇಣಾ ನರಪತಿಯು ಗಣಿಸಲು

ಹರನದಸದೃಶದೈವ ಸಂತತ

ನರಪತಿಯು ಸಾದ್ಯಶ್ಯದೈವವುಮದರಿಸಿಂ ಜಗದಿ ||

ನರಪನರ್ಚನೆ ಭಕ್ತಿಭಾವವು

ಹರನಪೂಜಾಭಕ್ತುತಿಗಿಮ್ಮಡಿ

ನಿರುತ ಸತ್ಯಂ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೪ ||

ನೃಪತಿಯೇ ಪ್ರತ್ಯಕ್ಷ ದೈವಂ

ಸುಪವಿತನು ವ್ಯಸನಾದಿರಹಿತಂ

ವಿಪುಲನಿರ್ಮಲ ಸತ್ಯಚರಿತಂ ಷಡರಿಸ್ಸೀಮಂ ||

ಕಪಟ ಕಲಿಮರ್ದನನು ಶಂಕರ

ಜಪತಪಾನ್ವಿತನೆಂದು ವೇದಂ

ಸುಪಥದುಲಿಗುಂ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೫ ||

ರಾಜ ತಾ ಭುವಿವೈವಮೆನ್ನು ತ

ಖೀಜಗದೆ ಜನ ಪೊಗಳಿ ಮರಳಿಯು

ರಾಜನೇಂ ನರ ಸಟಿಯೆ? ಯೆನ್ನುವ ಮರ್ನಿವಗ್ಗರಿಗೆ ||

ಮೂಜಗದೆ ಬಹುಕೇಡು ಬಪ್ಪುದು

ಸೋಜಿಗವೆ ಪರಿಕಿಸಲು ಸಂತತ

ರಾಜ ದೈವವು ಸಲಹು ಶ್ರೀ ಜಯಚಾಮರಾಜೇಂದ್ರ

|| ೬ ||

ಜಗವ ರಕ್ಷಿಸೆ ದೈವ ತಾ ಬಗೆ

ಬಗೆಯ ರೂಪನೆ ಧರಿಸಿ ಲೋಕದೊ

ಳೊಗೆವ ನರಪತಿ ವೆಸರನಾಂತಿಹಲೋಕಜನತತಿಯ ||

ಸಗುಣ ನಿರ್ಗುಣ ಬಲದಿ ರಕ್ಷಿಸ

ನಿಗಮವೇದ್ಯನೆ ರಾಜಸಿದನುರು

ಬಗೆಯೆ ಸತ್ಯಂ ಸಲಹು ಶ್ರೀ ಜಯಚಾಮರಾಜೇಂದ್ರ ||

|| ೭ ||

ವೇದಶಾಸ್ತ್ರ ಪುರಾಣ ತರ್ಕದ

ಪಾದಿಯನು ನಾವರಿದೆನಾದೊಡೆ

ಮೇದಿನಿಪತಿ ವಿಷ್ಣುವೈ ಗಣಿಸಲ್ಕೆ ಯೆಂದೆನುತ ||

ಮೋದದಿಂದವುಮುಲಿಗು ಲೋಕದೊ

ಳಾದಿ ದೈವಂ ಬೇರೆಯುಂಟಿ ಯ

ನಾದಿ ಮುಕ್ತನೆ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೮ ||

ಮುಂದೆ ಸ್ತೋತ್ರವ ಗೈಯುತ ಸುಬಲ

ದಿಂದೆ ನಿನ್ನನು ಹಲವು ಪರಿಯೊಳು

ನಿಂದೆ ಗೈಯುವ ಮಾನವರ್ಗಿಹಪರದೊಳತಿಪಾಪಂ ||

ಬಂದು ರೌರವ ನರಕದಲಿ ಬಹು

ಚಂದದಿಂ ಪೊರಳದೆಲೆಯಿಹರೆ ಯ

ಮಂದಮತಿ ನೀ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೯ ||

ಉರಿಗೆ ಮರುತನಂ ಬೆವರುವುದೆ ಮದ

ಕರಿಗೆ ಸಿಂಹವು ಬೆವರುವುದೆ ನೃಪ

ವರರು ನರರಿಗೆ ಗುರುವು ಶಿಷ್ಯರಿಗಂಜುವರೆ ಗಣಿಸೆ ||

ಮರುಳು ಮೂರ್ಖತೆ ತ್ಯಜಿಸಿ ಸಾವತಿ

ಹರುಷದಿಂ ಪ್ರಭುಸದವ ಪಿಡಿಯಲು

ದುರಿತಮುಳಗುಂ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೧೦ ||

ಮಣ್ಣು ಕುಡಿಕೆಯ ನೆಚ್ಚಿ ನದಿಯನು

ಮುನ್ನ ದಾಂಟಲು ವೋಪವನ ವೋಲು

ಬನ್ನ ಗೋಳಸಾ ಬುದ್ಧಿಗಲಿತತಿ ಹೆಮ್ಮೆಗೊಳ್ಕೃತಲಿ ||

ಹಣ್ಣೆ ಕೆಡುತಿಹುದುಚಿತವೇ ಸಂ

ಪನ್ನ ಭೂಪತಿ ಪದವ ಪಿಡಿದಡೆ

ಯಿನ್ನು ದುಃಖಮೆ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೧೧ ||

ಅರಗಿನಾ ಬಲದಿಂದೆ ಧೈರ್ಯದಿ  
 ಉರಿಯ ಗೆಲ್ಲುವ ತೆರದೊಳೆಮ್ಮಯ  
 ಹುರುಳದಿಲ್ಲದ ಬುದ್ಧಿಯಿಂ ಬಲು ಜೋಡ್ಯಗೊಳ್ಳುತಲೆ ||  
 ಸರಪನೊಳು ಕದನವನು ಗೈಯುತ  
 ಮರುಳರೆನಿವುದು ಸರಿಯೆ ಸದ್ಗುಣ  
 ದಿರವೆ ಲೇಸೈ ಸಲಹು ಶ್ರೀ ಜಯಚಾಮರಾಜೇಂದ್ರ || ೧೨ ||

ಸಸಿಯ ಸೀತಲ ನಿಶಿಯಲ್ಲದೆ  
 ಬಿಸಿಗದಿರನಾ ಮುಂದೆ ನಡೆವುದೆ  
 ಯೆಸೆವುದೆ ಧರಣಿಪತಿಯದಿರೊಳು ಜನತೆ ಕುಟಿಲತನಂ ||  
 ನಶಿಸದುಳಿಯದು ಯಮ್ಮ ಭಾಗ್ಯವು  
 ಮುಸುಳುಗೊಳೆ ನೃಪನೊಡನೆ ಸಂತತ  
 ಹುಸಿಯಿದಲ್ಲವು ಸಲಹು ಶ್ರೀ ಜಯಚಾಮರಾಜೇಂದ್ರ || ೧೩ ||

ಒಲೆಗುರಿದೊಡೆ ರಭಸದಿಂದಲಿ  
 ನಿಲಲಹುದು ಬಿಡಪೊಂದು ತಾವಿನೊಳ್  
 ನೆಲನುರಿಯೆ ಜಗದೊಳಗೆ ಬದುಕುವ ವೀರನಾರ್ಯಯ್ಯ ||  
 ಅಲಘುಬಲನೆನಿಸಿರ್ಪ ನಿನ್ನಯ  
 ಒಲವು ಬಲಗಳು ತಳ್ಳಿ ಪ್ರೋದೊಡೆ  
 ಬಲಿಯದಲ್ಲವೆ? ಸಲಹು ಶ್ರೀ ಜಯಚಾಮರಾಜೇಂದ್ರ || ೧೪ ||

ದುರುಳರಜ್ಜತೆಯಿಂವಲೆಸಗವ  
 ದುರಿತ ಕೃತ್ಯಕ್ಕೆ ನೃಪತಿ ನಿಮ್ಮಯ  
 ಕರುಣಪವದೊಳು ಕ್ಷಮೆಯನೀವುದು ಮುಕುತಿನೆರಸುತಲಿ ||  
 ಬರಿಯ ಮಾತನು ಪೇಳಿ ಫಲವೇ  
 ಸರಿಯದವೊಳು ಕರುಣ ತೋರ್ಪುದು  
 ಧರಪಣಿತಿಮತ ಸಲಹು ಶ್ರೀ ಜಯಚಾಮರಾಜೇಂದ್ರ || ೧೫ ||

ಭಕ್ತಿಯೆ ವರಚಿತ್ತ ಶುದ್ಧಿ ವಿ

ರಕ್ತಿಯುರುತರ ಮೋಹಬಂಧನ  
ಮುಕ್ತಿಯೆ ತನುಲೋಭಬಡುಗಡೆ ಜಗದೆ ಪರಿಕಿಸಲು ||  
ಶಕ್ತಿಯೆ ಪರಹಿತವು ಸಂತತ  
ಯುಕ್ತಿಯೆ ಚಾತುರ್ಯ ಸುಗುಣಾ  
ಸಕ್ತ ಕೃಪೆಯಿಂ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೧೬ ||

ಪಾಪವೇ ಪರನಿಂವೆ ಜಗದೊಳು

ತಾಪವೇ ಘನಚಿಂತೆ ನರಕದ  
ಕೂಪವೇ ದಾರಿದ್ರ್ಯ ಶಾಪಕೆ ನಿರ್ಭಯನೆ ಕುರುಹು ||  
ರೂಪವೇ ಕ್ಷಮೆದಮೆಯು ಕರ್ಕಶ  
ಕೋಪವೆ ಕಡುಹಮ್ಮು ಪರಿಕಿಸೆ  
ಸೋಪಹಾಸದಿ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೧೭ ||

ಅಸೆಯೇ ರೌರವದ ಗುಂಡಿ ನಿ

ರಾಶಿಯೇ ಕಡುಮುಕುತಿ ಯುಕ್ತವು  
ರೋಪವೆ ಮನುಜರ್ಗೆ ದೋಷದ ಪುಂಜ ಸಂತತವು ||  
ದೇಶದೊಳಗತಿ ಪರಹಿತವು ಕೈ  
ಲಾಸವಾಸವು ತವಕಿಸಲು ಕ್ಷೋ  
ಣೇಶ ಕೃಪೆಯಿಂ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೧೮ ||

ಸಿರಿಯು ಬರ್ಪುದುದಾರ ತನದಿಂ

ದರಿಯೆ ಬಡತನಕಿನ್ನು ಲೋಭವು  
ಪರಮ ಮೈತ್ರೀಭಾವದಿರುತಿಹುದೀ ಧರಿತ್ರಿಯೊಳು ||  
ಪರಿಕಿಸಲು ಪರಹಿತವು ಸೌಖ್ಯವು  
ಪರರ ಪೀಡನೆ ಪಿರಿದು ದುಃಖವು  
ನಿರುತ ಸದ್ಗುಣ ಸಲಹು ಶ್ರೀ ಜಯಚಾಮರಾಜೇಂದ್ರ.

|| ೧೯ ||

ಅವ ಗುಣಗಳಿಗಿನ್ನು ಲೋಕದೊ  
 ಳವ ಗುಣವೇ ಲೇಸದಲ್ಲದೆ  
 ದೇವಗಣಗಳಿಗೀಯುವುದು ಕಡುಲೇಸು ಪರಿಕಿಸಲು ||  
 ಜೀವದಿಹ ಸಚರಾಚರಂಗಳು  
 ದೇವನಿಕರಕೆ ಸಾಟಿ ಮಹಿಸುರ  
 ಜೀವ ಕರುಣದಿ ಸಲಹು ಶ್ರೀ ಜಯಚಾಮರಾಜೇಂದ್ರ, || ೨೦ ||

ಓಡವೆ ನಾಣ್ಯವು ನೃಪರಿಗೆ ಮೇ  
 ಣ್ಣುಡದಿಯರು ಕಾಮಾತುರಂಗುರು  
 ಪೊಡವಿಸತ್ತವು ಭೂಮಿಪರಿಗಿದು ನೇವಧರ್ಮಗಳು ||  
 ಕಡುಕರುಣಿಗತಿ ಧರ್ಮ ವಾರ್ಗವು  
 ವೃಥವು ಜ್ಞಾನವು ಸತ್ಯನಿಗೆ ಕೈ  
 ವಿಡದೆ ಮಹಿಸುರ ಸಲಹು ಶ್ರೀ ಜಯಚಾಮರಾಜೇಂದ್ರ, || ೨೧ ||

ಉತ್ತಮವು ಗೋದಾನ ಲೋಕದೊ  
 ಕುತ್ತಮವು ಭೂದಾನವದರೊಳ  
 ಗುತ್ತಮವು ಅಶನವನ್ನೀಯ್ದುದು ಪಸಿದ ಕಾಲದೊಳು ||  
 ಉತ್ತಮವು ನಿಜಕನ್ನೆ ದಾನವ  
 ದುತ್ತಮವು ದಾಹವನು ಯಿಂಗಿಪು  
 ದುತ್ತಮೋತ್ತಮ ಸಲಹು ಶ್ರೀ ಜಯಚಾಮರಾಜೇಂದ್ರ, || ೨೨ ||

ವ್ಯರ್ಥವೈ ಮತಿರಹಿತ ವಿದ್ಯೆಯು  
 ವ್ಯರ್ಥವೈ ಕಡುಲೋಭಿ ಜನುಮವು  
 ವ್ಯರ್ಥವೈ ದೈವತುತಿಯಿಲ್ಲದ ಕಾರ್ಗುದಿರುವಿಕೆಯು ||  
 ವ್ಯರ್ಥವೈ ಅಪಕಾರ ಕೃತ್ಯವು  
 ವ್ಯರ್ಥವೈ ಕಾರಿಣ್ಯ ಮನ ಸಾ  
 ಮರ್ಥ್ಯ ಸಂಕುಡ ಸಲಹು ಶ್ರೀ ಜಯಚಾಮರಾಜೇಂದ್ರ, || ೨೩ ||

ಕೂಡೆದನರ ದೂಷಿಸರು ಜಗಮೊಳು  
 ಕೊಡುವನರ ವೊಗಳುವರು ಸಂತತ  
 ಕೊಡೆ ಬಿಡಲು ಸುಜ್ಞಾನವೀಕ್ಷಣೆಯೊಳಿತು ಪರಿಕಿಸಲು ||  
 ಬಡವರಿಂಗತಿ ಸುಜನನಿಕರಕೆ  
 ಕುಡುತೆ ಸಂತಸ ಸೌಖ್ಯ ತೃಪ್ತಿಯ  
 ಸಡಿಪ ವೀರನೆ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೪ ||

ತರಣೆಯೆಸೆಯದ ಗಗನ ವಿಲಸಿತ  
 ಕರುಣಮಿಲ್ಲದ ನುಡಿಯು ಶಶಧರ  
 ಮೆರೆಯದಿಹ ತನು ರಂಜಿಪುದೆ ಈ ಧರಿಯೊಳೊಲವಿದೆ ||  
 ಹರಣವುಳ್ಳನಕಶನವು ಮೇಣ್  
 ಸಿರಿ ನೆಲೆಗೆ ಸದ್ಗುಣವೆ ಪಿತಕರ  
 ಮರಿತದೂರನೆ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೫ ||

ಹೊನ್ನದಿಲ್ಲದ ಸಿರಿಯು ಸುರುಚಿರ  
 ಮಿಗ್ನ ಮಿಲ್ಲದ ಪಟಿಕ ಭಕುತಿಯು  
 ನನ್ನಿಯಿಲ್ಲದ ತಪವು ವಿಫಲವದೀ ಧರಿತ್ರಿಯೊಳು ||  
 ಕನ್ನೆ ಯರದಿಲ್ಲದಿಹ ಭೋಗ  
 ಳನ್ನವಿಲ್ಲದ ದೇಹ ಕಿಡುಗುಂ  
 ಸನ್ನುತೇಂದಿರ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೬ ||

ಕೊಡರು ಕೃತಯುಗದೊಳಗೆ ದಾನವ  
 ಕೊಡಲು ಕೊಂಬರು ತ್ರೇತೆಯೊಳಗೆಡೆ  
 ಎಡದೆ ಬೇಡಲು ಕೊಡುತಲಿದರು ದ್ವಾಪರಾಯುಗಡೆ ||  
 ಕಡುದರಿದ್ರಗೆ ಕಲಿಯುಗದಿ ಕೊಡೆ  
 ದೃಢತಮದ ಸೇವೆಯುಮದಲ್ಲದೆ  
 ಕೊಡರು ಕಷ್ಟಂ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೭ ||

ಪೆಣ್ಣಿನಿಂ ಸಲೆ ಕಷ್ಟಸುಖಗಳು  
 ಪೆಣ್ಣಿನಿಂದಲಿ ನರಕ ಸಗ್ಗವು  
 ಪೆಣ್ಣು ಮಾತಿಯು ಯೆನಿಸಿ ಪುತ್ರಿಯು ಪೆಣ್ಣೆಯಾಗಿಹುದು ||  
 ಪೆಣ್ಣು ಕಾರಣ ಲೋಕ ಬೆಳೆವಡೆ  
 ಪೆಣ್ಣು ನಿಂದಿಪುದುಚಿತಮೇ? ವರ  
 ಪುಣ್ಯಮೂರುತಿ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೮ ||

ರವಿಯೊಳಗೆ ತೇಜವನು ಸರುಚಿರ  
 ಹವಿಯೊಳುಷ್ಣವ ಸಕಲ ಜನನುತ  
 ಭುವನಸತಿಯೊಳು ಸೈರಣೆಯನವಲೋಕಿಪುದು ಹಿತವೆ ||  
 ಶಿವಶಿವಾ! ಗಹನದಿಂ ಪರಿಕೆಸೆ  
 ಭುವಿಯೊಡೆಯ ನಿನಗೆಣೆಯದಿಹರೆ ?  
 ಪ್ರವಿಮಲಾತ್ಮನೆ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೯ ||

ಕಷ್ಟವು ದಾರಿದ್ರ್ಯ ಪ್ರಾಯದೆ  
 ಕಷ್ಟವು ಮೂರ್ಖತೆಯು ಜನತೆಗೆ  
 ಕಷ್ಟವು ಸಂಪದದೆ ಲೋಭತೆ ಋಣವು ಸದ್ಗುಣಿಗೆ ||  
 ಕಷ್ಟವು ಮಡೆಯತನ ಬಾಳ್ಕೆಗೆ  
 ಕಷ್ಟವು ಯತಿಗಾಸೆ ಲೋಕಕೆ  
 ಕಷ್ಟವು ನೆರೆ ಸಲಹು ಶ್ರೀ ಜಯಚಾಮರಾಜೇಂದ್ರ || ೩೦ ||

ಬಡತನದೆ ಶೂರರತಿ ಸುಜನರ  
 ಬಡತನದೆ ನವಕೋಮಲಾಂಗರ  
 ಬಡತನದೆ ವರ ಪಂಡಿತಾದ್ಯರ ರೂಪವಳಿಯುವುದು ||  
 ಬಡತನದೆ ಬಳಲಿದರನೇಕರು  
 ಬಡತನದೆ ನೋಯ್ತವರ ನೀ ಕೈ  
 ವಿಡದೆ ಸಂತತ ಸಲಹು ಶ್ರೀ ಜಯಚಾಮರಾಜೇಂದ್ರ || ೩೧ ||

ಹರನು ದಹಿಸಿದ ಮನುಮಥನ ಮುರ  
 ಹರನು ದಹಿಸಿದನಸುರ ಭಸ್ಮನ  
 ಸುರರು ತಿಪ್ಪರವ ದಹಿಸಿದರು ಲೀಲಾ ವಿನೋದದಲಿ ||  
 ಭರಣ್ಯ ದಾರಿದ್ರ್ಯವನು ದಹಿಸಲು  
 ಧರಣಿಸತಿ ನೀನೋರ್ವನಲ್ಲವೆ  
 ಇರರು ಲೋಕದಿ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೨ ||

ನೆಲದೊಳಗೆ ಬಡವನನು ಕಂಡೊಡೆ  
 ಬಲುವಿನಿಂ ಹಿಂಸಿಸರು ಕೆಲಜನ  
 ಕುಲವೆ ಕೂಡರು ಕರ್ಮಿ ವಾಸಿ ವಿಘಾತಕಿಯು ಯೆನುತೆ ||  
 ಅಲೆಗಳೆದು ಬೀಗುತ್ತಲಂತ್ಯಕೆ  
 ಪೊಲೆಯನೆನಲುಂ ಮರೆಯರಿದ ಪರಿ  
 ಹರಿಸಿ ಸಂತತ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೩ ||

ಸುಧೆಯ ಸವಿಯನು ಬಕನು ಮೇಣಾ  
 ಮಧುರುಚಿಯ ಕಾಕದ್ವಯಂಗಳು  
 ಮುದದಿ ಬಲ್ಲನೆ ರೋಗಿ ವೈದ್ಯನದಿರವನಂದಿಹನೆ ||  
 ಅಧಮರೊಳು ಪರಮ ನೃಪ ಭಕುತಿಯು  
 ಕದಲದುಳಿವುದೆ? ಸತತ ಭೂಪತಿ  
 ಪದುಳದಿಂ ನೀ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೪ ||

ದೇವಗಜಕೆಯೆ ಸಮವೆ ವನಗಜ  
 ದೇವನ್ಯುಗಕೆ ಯೆಣೆಯೆ ಜಂಬುಕ  
 ದೇವವತತಿಗೆ ಸರಿಯೆ ನರತತಿ ಪರಿಕಿಸಲು ಮನದೆ ||  
 ಫಾವಿಸಲು ನಿನ್ನ ತುಲ ಶಕುತಿಗೆ  
 ಗಾವಿಲರು ಸರಿಯಹಡಿ ಯದುಕುಲ  
 ವಾವನಾ ನೀ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೫ ||

ಜಗದಿ ಪಸರಿಸ ತಮವನಡಗಿಸೆ  
 ಗಗನಮಣಿಯೇ ಶಕುತನಲ್ಲದೆ  
 ಯೋಗವ ತಾರಕೆ ಮಿಂಚುಬುಳುವಿಂದಸವೆ? ಪರಿಕಿಸಲು ||  
 ಅಘವ ಹರಿವೊಡೆ ನೃಪತಿಯಲ್ಲದೆ  
 ವಿಗಡ ನರರಿಂ ಶಕ್ಯಮೇ ಯಿದ  
 ಬಗೆದು ರಾಷ್ಟ್ರವ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೬ ||

ನರಿಯೊಳಗೆ ಧೈರ್ಯವನು ಗುರುತರ  
 ವುರಿಯೊಳಗೆ ಶಾಂತಿಯನು ಸಂತತ  
 ಕುರುಬರೊಳಗತಿ ಚಲುವಿಕೆಯ ಮಿಗೆ ಪರಸುವದು ಸೊಗಸೆ ||  
 ಮರುಳರೊಳು ಸನ್ಮತಿಯು ಮೇಣಾ  
 ದುರುಳರೊಳು ವೈವೇಕಮಿಹುದೆ?  
 ಧುರುಚದುರ ನೀ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೭ ||

ಬೇಡುವನೊಳವಮಾನವನ್ನು ರೆ  
 ಕೋಡಗನ ಗಂಭೀರತೆಯ ವರ  
 ನಾಡಿಗಧಿಪತಿಯೊಳು ವಿವೇಕವ ಪರಸುವುದು ಹಿತವೆ? ||  
 ರೂಢಿಗೀಶನೆ ಪರಮಪೂಜ್ಯನೆ  
 ಗಾಡಿಕಾರರ ನಂಬುವುದೆ? ಕರ  
 ಜೋಡಿಸೆ ನೀ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೮ ||

ಕೊರಳೊಳಗೆ ಗರಳವನು ಸಂಪದ್  
 ಭರಿತ ಶಿರದೊಳು ಸಸಿಯನಾಂತಿಹ  
 ಪುರಹರನ ವರಕರುಣವೀಕ್ಷಣದಂತೆ ಈ ಜಗದೆ ||  
 ಪರರ ಗುಣವನು ಮರೆದು ನಿಮ್ಮರು  
 ತೆರದ ಗುಣದಿಂ ಸಕಲ ಜನತೆಯ  
 ಕರವಿಡದೆ ಮಿಗೆ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೯ ||

ಅತಿಶಯದೇ ಚಂದನವನರಿದುಂ

ಮುಢಿಸಿದೊಡೆ ಕಿಡಿಯವ್ವದೇ? ಸನ್

ಮು ತಿಯುತರ ಚಿತ್ತವನು ನೋಯಿಸೆ ಕೇಡು ಬರದಿಹುದೆ? ||

ಗತಿಯು ನಿರ್ಗತಿಯಾದೊಡೇಂ ಸ

ದ್ಗತಿಯೊಳಿಪ್ಪದೆ ಹಿತವು ಮಹಿಸುರ

ಪಿತನೆ ಜನತೆಯ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೪೦ ||

ಕ್ರೀಡೆ ಮೆಲ್ಲವ ಕವೈಯುದರದಿ

ಮೂಡದಿಹುದೇ ಶೂಲ ಪರಿಕೆನೆ

ರೂಢಿಯೊಳು ಗೈಯ್ಯುತಿಹ ಕರ್ಮಗಳೊಡದಿದರ್ಪವೆ? ||

ಮಾಡೆ ಸುಜನರ ನಿಂದೆಯನಿಶಂ

ಕೇಡದುದಿಸದೆ ಯಿಹುದೆ? ನೃಪವರ

ನಾಡನೆಲ್ಲವ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೪೧ ||

ಕೆನಿಯದಿರೆ ತಾವ್ ಕೇಳರೈ ಮಿಗೆ

ಸುವಿಲಸಿತ ನೇತ್ರಮಿರೆ ನೋಡರು

ವಿವಿಧ ಪಥದರೆನಾಲ್ಗೆಯುಳ್ಳರು ಸಿರಿಯ ಸ್ನೇಹಿತರು ||

ಶಿವಶಿವಾ ಸಿರಿಯುತರ ಬೆಡಗದ

ವಿವರಿವುದು ನಲವೆಂಬೆ ಸದ್ಗುಣೆ

ಯವಿರತವು ನೀ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೪೨ ||

ಕರದೊಳುರಗವ ಪಿಡಿದವರು ನೆರೆ

ಸಿರಿಯುತರು ಮೋಸಿಗರು ಮೂರ್ಖರು

ತರುಣಿಮೋಹಕರುರು ಕುಪಿತರು ಪಸಿವು ತೃಷೆ ಜನತೆ ||

ದುರುಳರರಿಯೊಳು ಕಾಯ್ಲವರು ಮೈ

ಮರೆದು ಕಿಡುವರು ಪುಸಿಯದೇಂ ಮಹಿ

ಸುರಪತಿಯೆ ನೀ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೪೩ ||

ಸಿರಿಯದಿರಲವ ಪರಮಧೀರನು  
 ಸಿರಿಯದಿರೆ ತಾನಿಂದ್ರ ಚಂದ್ರನು  
 ಸಿರಿಯೆ ಸೊಬಗುಂ ಸಿರಿಯೆ ಪಿರಿದುಂ ಸಿರಿಯೆ ಕೀರ್ತಿಯುತಂ ||  
 ಸಿರಿಯೆ ಮರ್ತ್ಯಂ ಸಿರಿಯೆ ಸಗ್ಗಂ  
 ಸಿರಿಯೆ ಕಲ್ಪವು ಯೆನುತಲುಲಿವರು  
 ಪರಮಚರಿತನೆ ಸಲಹು ಶ್ರೀ ಜಯಚಾಮರಾಜೇಂದ್ರ, || ೪೪ ||

ಸಿರಿಯನುಳ್ಳವ ಕುರುಡ ಕುಷ್ಟಂ  
 ದುರುಳ ಬದಿರಂ ಮೂಕ ವಿಕಲಿತ  
 ಹರೆಯುಳಿಯುತತಿ ವೃದ್ಧನಾದೊಡು ಶ್ರೀಷ್ಮನೆಂದೆನುತೆ ||  
 ಸಿರಿಯ ಮೋಹದೆ ಗುಣವ ಗಣಿಸದೆ  
 ನರರು ತಮ್ಮಯ ಪೆಣ್ಣಿನೀವರು  
 ಮರಿತಹರ ನೀ ಸಲಹು ಶ್ರೀ ಜಯಚಾಮರಾಜೇಂದ್ರ || ೪೫ ||

ಸಿರಿಯನುಳ್ಳವ ದುಷ್ಟನಾದರು  
 ಸಿರಿಯುತನು ತಾ ಕೃಪಣನೆಂದರು  
 ಸಿರಿಯನಾಲಂಗಿಪವ ಮಜಿಲುನು ಮೂರ್ಖನಾದೊಡೆಯುಂ ||  
 ಪರಮ ಪದವೀಧರನು ಯೆನ್ನುತೆ  
 ಪಿರಿಯತನವನ್ನೀವರವಗೀ  
 ಧರೆಯ ಚದುರೇಂ? ಸಲಹು ಶ್ರೀ ಜಯಚಾಮರಾಜೇಂದ್ರ || ೪೬ ||

ಸಿರಿಯನುಳ್ಳವ ಚೋರನಾದೊಡು  
 ಸಿರಿಯನುಳ್ಳವ ಕಪಟಿಯೆಂದೊಡು  
 ಸಿರಿಯಮೋಹಿಯು ರಾಜನಿಂದಕನಾಗಿ ಮರೆಪೊಡೆಯು ||  
 ಸಿರಿಯೆ ದೊಡ್ಡಿತು ಯೆಂದು ಬಯಸವ  
 ನರಿಗಳೇ ಪೊಗಳುವರು ಲೋಕದ  
 ಪರಿಯದೆಂತೊ? ಸಲಹು ಶ್ರೀ ಜಯಚಾಮರಾಜೇಂದ್ರ || ೪೭ ||

ಸಿರಿಯೆ ಲೋಕದ ಮಾನ್ಯನಿಧಿ ಯೈ  
 ಸಿರಿಯೆ ಮಾನವ ಪುಣ್ಯಸುಧೆ ಘನ  
 ಸಿರಿಯೆ ಧರಣಿಯ ಕಲ್ಪವೃಕ್ಷವು ನಿರುತ ಹಿತಕರವು ||  
 ಸಿರಿಯೆ ದಿನಮಣಿ ಸಿರಿಯೆ ಕುಲಮಣಿ  
 ಸಿರಿಯೆ ಗುಣಮಣಿ ಯೆಂದು ಪಲವರು  
 ಮರುಳರಪ್ಪರು ಸಲಹು ಶ್ರೀ ಜಯಚಾಮರಾಜೇಂದ್ರ || ೪೮ ||

ಸಿರಿಯ ಬಯಕೆಯು ಕಷ್ಟ ಗುರುತರ  
 ಸಿರಿಯ ಗಳಿಕೆಯು ಕಷ್ಟ ಮೇಣಾ  
 ಸಿರಿಯ ನಿಲಿಸುವಡತುಲ ಕಷ್ಟವು ಪರಿಕಿಸಲು ನಲವಿಂ ||  
 ಸಿರಿಯ ಭೋಗವು ಪಿರಿದು ಪರಹಿತ  
 ಸಿರಿಯು ಧರ್ಮಿಯ ಪಾಲು ಯೆಂಬುದು  
 ನಿರುತ ಸತ್ಯವು ಸಲಹು ಶ್ರೀ ಜಯಚಾಮರಾಜೇಂದ್ರ || ೪೯ ||

ಸಿರಿಯೊದವಿದಾ ಕಾಲದೊಳು ಮೈ  
 ಮರೆಯದೇ ಭಜಿಸುವುದು ದೇವನ  
 ಪರಮ ಪದಗಳ ಚಿತ್ತ ಶುದ್ಧತೆ ಭಕುತಿ ಸಂಪದವೆ ||  
 ನಿರುತ ಪರಹಿತದೇಸೆಯೆಲಾ ಪುರ  
 ಹರನ ಕರುಣಾಬಲವು ದೊರೆಗುಂ  
 ಪರಮ ಪಂಡಿತ ಸಲಹು ಶ್ರೀ ಜಯಚಾಮರಾಜೇಂದ್ರ || ೫೦ ||

ಧನಿಕ ತಾನವಿಚಾರಿಯಾದೊಡೆ  
 ಮನೆಯಹನು ಕಾವಾದಿರಿಪುವಿಗೆ  
 ವಿನುತ ಶಿವಕಾರ್ಯದೊಳು ಕುರುಡತಿಮೂಕನನು ಪ್ರೋಲ್ತಂ ||  
 ದನಕೆ ಮೇಣ್ ಮನುಜರಿಗೆ ಕಟ್ಟಿಗೆ  
 ಯೆನಿಪ ತ್ಯಣಮರಕೆಣೆಯು ಸದ್ಗುಣ  
 ಮಣಿಯೆ ಮಹಿಸುರ ಸಲಹು ಶ್ರೀ ಜಯಚಾಮರಾಜೇಂದ್ರ || ೫೧ ||

ಪಳಿದು ಪೆಂಡಿರು ತಿರುಕನೆಂಬರು  
 ಬಳಿಯೆ ಕೂಡರು ಹಿತರು ಸಂತತ  
 ಭಲದೆ ನುಡಿಸರು ಬಂಧುನಿವಹನ್ಮಾತೆಯಾತ್ಮಜರು ||  
 ಒಲವು ಪೋಪುದು ಪಿತ್ಯವಿನೊಳು ಗಡ  
 ಕುಲದಿ ಬೆರಿಸರು ಸಿರಿಯದಿಲ್ಲನ  
 ನೊಲಿದು ಕೃಪೆಯಿಂ ಸಲಹು ಶ್ರೀ ಜಯಚಾಮರಾಜೇಂದ್ರ || ೫೨ ||

ಧನಕನಿಗೆ ಕರುಣಾದಿ ದಯೆಯುಂ  
 ವಿನಯ ದಾಕ್ಷಿಣ್ಯಾದಿ ಗುಣಮಿರ  
 ಲನುಪಮಿತ ಸಿರಿ ಪುಣ್ಯಸೌಖ್ಯವ ಪಡೆದು ರಂಜಿಸನು ||  
 ಘನಹಿತವು ಧರ್ಮಗಳು ನಿಲುಗುಂ  
 ತನುಜರುಂ ವಂಶವದು ಪೆಚುರ್ಗು  
 ವಿನುತ ಮುಕ್ತನೆ ಸಲಹು ಶ್ರೀ ಜಯಚಾಮರಾಜೇಂದ್ರ || ೫೩ ||

ಧನಮದದೆ ಕಂಗಾಣದವರಿಗೆ  
 ಘನದರಿದ್ರಾಂಜನೆಯ ಬಳಿದತಿ  
 ಋಣವೆಂಬ ಪಧ್ಯದೊಳು ನೂಂಕಿದೊಡಳಿವುದಾ ಮದವು ||  
 ಧನವು ಬಡತನವಿದೋಡೇಂ ಸ  
 ಸ್ತುಣವೆ ಜನರೈಸಿರಿಯ ಮರ್ಮವು  
 ಧನದಹಿತವರ ಸಲಹು ಶ್ರೀ ಜಯಚಾಮರಾಜೇಂದ್ರ || ೫೪ ||

ಧರಣಿಯೊಳು ಹರಭಕ್ತರೊಡನತಿ  
 ಸರಸವಿರಸವನೆಸಗಿದೊಡೆ ಗಡ  
 ತರಣಿಸಸಿಯಿಹಪರಿಯಘೋರತೆ ನರಕವೆ ತನರು ||  
 ಪರಮತರ ಧನಕನಕವೈಸಿರಿ  
 ಯರಿಯೆ ಸುರುಚಿರ ಪುಣ್ಯಮಳಿಗುಂ  
 ದುರಿತಹರ ನೀ ಸಲಹು ಶ್ರೀ ಜಯಚಾಮರಾಜೇಂದ್ರ || ೫೫ ||

ದಂಡದೋಷಕೆ ಕಳುವು ಮದದಾ  
 ದಂಡಿಗಲ್ಲದೆ ಪಾಪಿಯೈಸಿರಿ  
 ಪುಂಡು ಜೂಜಿಗೆ ಮದ್ಯಪಾನಂ ದಾಸಿಯರ ಸೇರಿ ||  
 ಕಂಡು ಕಾಣದ ತೆರದೊಳಾವುದು  
 ತಂಡಕರ ಗೆಳೆತನದ ಸೊಂಪಿದ  
 ಖಂಡ ಸಂಪದ ಸಲಹು ಶ್ರೀ ಜಯಚಾಮರಾಜೇಂದ್ರ || ೫೬ ||

ಧನವೆ ನರರಿಗೆ ಧನವೆ ಸುರರಿಗೆ  
 ಧನವೆ ಮರ್ತ್ಯಕೆ ಧನವೆ ಸಗ್ಗ ಕೆ  
 ಧನವೆ ಜಗವೆಸೆವತುಲ ಕಾರ್ಯಕಗತ್ಯಮೆಂದೆನುತೆ ||  
 ಧನವ ಗಳಿಸಲು ಸಕಲ ಜೀವರು  
 ದಿನದಿನವು ಬೇಸತ್ತು ಸಾಯ್ವರು  
 ಜನಪತಿಯೆ ನೀ ಸಲಹು ಶ್ರೀ ಜಯಚಾಮರಾಜೇಂದ್ರ || ೫೭ ||

ಭೂತ ಘಣಿ ವೈಶಾಚ ಮರುಳರು  
 ನೀತಿಯುತರತಿ ಮಡೆಯ ಮೂರ್ಖರು  
 ವೋತು ಕಾದಿರಲೈಸಿರಿಯನತಿ ಬಂಧುರದಿ ನಿರುತ ||  
 ಭೂತಲದಿ ಮಾನವರು ಧನಕತಿ  
 ಭೀತು ಬಾಳ್ವುದು ಜೋಡ್ಯಮೇ? ವರ  
 ಭೂತಲಾಧಿಪ ಸಲಹು ಶ್ರೀ ಜಯಚಾಮರಾಜೇಂದ್ರ || ೫೮ ||

ಅಡವಿಗಿಡಮರಬಳ್ಳಿಯೆಲ್ಲವ  
 ದೊಡವೆಯೆನ್ನಲು ನಲಿಯತೊಡಗುಂ  
 ವೊಡವಿಯಲಿ ಹೇಮಗಿರಿಯೆನುತಾ ರವಿಯು ಸುತ್ತರಿಯೆ ||  
 ಬಡನರರ ಪಾಡೇನು ತಮ್ಮಯ  
 ವೊಡಲಿಗಾಶೆಯ ಬಡುತೆ ಸಾಯ್ವರು  
 ವೊಡವಿಪತಿ ನೀ ಸಲಹು ಶ್ರೀ ಜಯಚಾಮರಾಜೇಂದ್ರ || ೫೯ ||

ಮಾರಿ ಪುಣ್ಯಂ ಪಾಪ ಗಳಿಸಗೆ  
 ತೋರುಗುಂ ತ್ರೈದಿನದೆ ಫಲವಂ  
 ತೋರದಿರೆ ಕುಡುತಿಹುದು ಮೂರನೆ ಮಾಸದವಧಿಯಲಿ ||  
 ಮಾರಿದೊಡೆ ತ್ರೈಬರಿಸದೊಳು ತಾಂ  
 ಬೀರುವುದು ಫಲವನ್ನು ಸಂತತ  
 ಪಾರ ಮಹಿಮನೆ ಸಲಹು ಶ್ರೀ ಜಯಚಾಮರಾಜೇಂದ್ರ || ೬೦ ||

ಭಿಕ್ಷುಕರ ಜರಿಯುವುದು ಪಾಪಂ  
 ಭಿಕ್ಷುಕರ ಪೊಡೆಯುವುದು ಪಾಪಂ  
 ಭಿಕ್ಷುವೀಯದೆ ಕಳಿಸುವುದು ಕಡುಪಾಪ ಧರೆಯೊಳಗೆ ||  
 ಭಿಕ್ಷುಕರು ಬಂದೊಡನೆ ಪರಿಕಿಸೆ  
 ಭಿಕ್ಷುವೀಯದೆ ನಿಲಿಸಲಾಗದು  
 ತ್ರೈಕ್ಷರೂಪನೆ ಸಲಹು ಶ್ರೀ ಜಯಚಾಮರಾಜೇಂದ್ರ || ೬೧ ||

ಭೋಗಿ ಪಾಪಿ ಕಿರಾತ ಕುರುಡಂ  
 ರೋಗಿ ಕ್ಷತ್ರಿಯ ವೈಶ್ಯ ವಿಕಲಂ  
 ರಾಗಿ ದಿವಿಜಂ ಶತ್ರುವಂತ್ಯಜ ಮರುಳನೆನಿಸಿದೊಡುಂ ||  
 ಜೋಗಿ ಜಂಗಮ ಬದಿರನಾದೊಡು  
 ಬೀಗಿ ಭಿಕ್ಷುವನೀವುದುಚಿತ ಸು  
 ಯೋಗವರ ನೀ ಸಲಹು ಶ್ರೀ ಜಯಚಾಮರಾಜೇಂದ್ರ || ೬೨ ||

ಹಿಂದೆ ನಾವ್ ದಾನವನು ಗೈಯ್ಯದೆ  
 ಯೆಂದು ದಾರಿದ್ರ್ಯವನು ಪೊರ್ದುತೆ  
 ಬಂದಿಹೆವು ನಿಮ್ಮ ಬಳಿ ಯಾಚಿಸಲೆನುತೆ ಭಿಕ್ಷುಕರು ||  
 ಮುಂದೆ ಸಾರುತ ಬರುವರದರಿಂ  
 ದಂದು ಭಿಕ್ಷವ ಕುಡುಪುದುಚಿತ ವ  
 ಸುಂಧರಾಧಿಪ ಸಲಹು ಶ್ರೀ ಜಯಚಾಮರಾಜೇಂದ್ರ || ೬೩ ||

ತಿರುಕಗಿರುತಿಹ ಶೌರ್ಯ ಧೈರ್ಯಂ  
 ವರವಿಚಾರಂ ರೂಪು ಯೌವನ  
 ಸರಸವಾಜ್ರಾಧುರ್ಯನೀತಿನಿಪುಣತೆಯುಯುಕ್ತಿ ||  
 ಪರಮ ಕವಿತಾರಚನೆಶಕುತಿಯು  
 ಮೆರೆಯೆ ದೇಹೀ ಯೆಂಬುದಹಿತವು  
 ಶರಣಸಂತಸ ಸಲಹು ಶ್ರೀ ಜಯಚಾಮರಾಜೇಂದ್ರ || ೬೪ ||

ಧರ್ಮದಿಂ ನೆರೆ ಭುಕುತಿ ಮುಕುತಿಯು  
 ಧರ್ಮದಿಂದಾರೋಗ್ಯ ಸಂತತ  
 ಧರ್ಮದಿಂದಾಯುಷ್ಯವರ್ಧತೆ ಪುಣ್ಯಮನ್ನಣೆಯು ||  
 ಧರ್ಮದಿಂ ಭೂತಲದ ಸ್ಥಿತಿ ಸ  
 ಧರ್ಮಮೆ ಜೀವನದ ನೆಲೆಯತಿ  
 ಧರ್ಮಸಂಪದ ಸಲಹು ಶ್ರೀ ಜಯಚಾಮರಾಜೇಂದ್ರ || ೬೫ ||

ದುರಿತಕರ್ಮವ ತ್ಯಜಿಸೆ ಧರ್ಮವು  
 ದೊರೆಗು ಕರುಣದಿ ಪುಣ್ಯಕೃತಿಗಳ  
 ನರಿತು ಮಾಳ್ಪುದು ಚಿತ್ತ ಶುದ್ಧತೆ ಭಕ್ತಿಮನದಿಂದೆ ||  
 ಸುರನದೋರಗಯಕ್ಷರಾದ್ಯರು  
 ಪರಮಧರ್ಮವನುಳಿಯರನಿಶಂ  
 ಶರಣರಕ್ಷಕ ಸಲಹು ಶ್ರೀ ಜಯಚಾಮರಾಜೇಂದ್ರ || ೬೬ ||

ಚಂದನಾ ಕಲೆ ಕಾವು ಜಗದೊಳು  
 ಚಂದ್ರನಿಗೆ ಕಾರ್ಪಣ್ಯವರರೆಯೆ  
 ಸಿಂಧುವಿನೊಳತಿ ಕ್ಷಾರಮಿಪುರ್ವದು ಲೋಕತಿಳುವಳಿಯು ||  
 ಇಂದುಧರನವತಾರಿ ಪ್ರಭುವಂ  
 ನಿಂದಿಸರು ಸನ್ಮುಕ್ತರಹರೇ  
 ನಿಂದುಕುಲವರ ಸಲಹು ಶ್ರೀ ಜಯಚಾಮರಾಜೇಂದ್ರ || ೬೭ ||

ಹರನ ಯಾಚನೆಗೊಯ್ದು ಮಂದರ  
 ಧರನ ಭವದೊಳು ನೂಂಕಿ ಸರಸತಿ  
 ವರನ ಶಿರವನು ಹರಿಸಿ ಮೆರೆದಾ ವಿಧಿಯ ದುರ್ಭರಕೆ ||  
 ನರರು ಶಕ್ಯರೆ? ಯಿದನು ಸಕಲರು  
 ಮರೆಯೆ ಸಂತತ ಹಣ್ಣೆ ಕಿಡುವರು  
 ಪರಮ ವೀರನೆ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೮೮ ||

ದಾನವೀಯುವ ಜನಕೆ ಜಗದೊಳು  
 ದೀನನರರಧ್ಯಾತ್ಮಚಿಂತನೆ  
 ಜ್ಞಾನಿಗಳಿಗಜ್ಞಾನಿ ದುರ್ಜನ ಸುಜನರಿಗೆ ಸತತ ||  
 ಮಾನನಿಧಿಗಪಮಾನಿಗಳು ಕುಲ  
 ಹೀನರಿಗೆ ಕುಲವಂತರರಿಗಳು  
 ಮಾನವಾಧಿಪ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೮೯ ||

ಪರಿಕಿಸಲು ರಸಿಕನಿಗೆ ರಸಿಕಂ  
 ಪರಮಕವಿಗುರುಕವಿಯು ಪರತರ  
 ವಿರತನಿಗೆ ವಿರತಂ ನಿರಂತರ ವಿರಸದೋರುತಲಿ ||  
 ಪೆರದಲೆಯನಾ ಮಹಿಮೆಯನು ತಾವ್  
 ಮರೆದು ನರಗುರಿಯೆನಿಸಿ ಮೆರೆವರು  
 ಹರುಷವರ್ಧನ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೯೦ ||

ಹಸಿದವಗೆ ಮೇಣಲಸಿದಗೆ ನೆರೆ  
 ವಿಷಯಿ ವಿಕಳಾಂಕನಿಗೆ ಕುಪಿತಗೆ  
 ಕುಷಿಗಳಿದು ನಿದ್ವಿಪಗೆ ಮೂರ್ಖಗೆ ಕಾರ್ಯಕಾತುರಗೆ ||  
 ವ್ಯಸನಿಯಿಗೆ ಕಡುತ್ಯಪಿಗೆ ಸನ್ನುಡಿ  
 ಮಸುಕುಗೊಳ್ಳುವು ಸತತ ಸನ್ನುತ  
 ಸುಸಿಕುಲೇಂದಿರ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೯೧ ||

ಪಾತಕೀಪರದಾರ ಗುರುಗಳ  
 ನೀತಿಗಾಣದ ದೈವ ವಿಸ್ತರ  
 ಘೂತಕರ ಗರ್ವಿತರ ಶಠತತಿ ಗೋವಕಾಯ್ವನರ ||  
 ಭೂತ ಭವಿಷಿಯನರಿಯದಿರ್ಪರ  
 ಮಾತನಾಲಿಪುದನುಚಿತವು ಸುವಿ  
 ನೀತಿಕೋಪದ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೭ ||

ಚಿನ್ನ ವನು ಕೊಳುತಿರ್ಪನದರ  
 ತ್ವನ್ನ ತಿಯ ಪರಿಕಿಸುವ ತೆರದಿಂ  
 ಪನ್ನ ಗೇಂದ್ರನು ನೃಪತಿದೂಪನೆ ಧರಿಸುತೀ ಜಗಕೆ ||  
 ನನ್ನಿಯಿಂದೈದೆಮ್ಮ ಸದ್ಗುಣ  
 ಪನ್ನು ಯಾರ್ಹಿಸನಿದುವೆ ಸತ್ಯ ಪ್ರ  
 ಸನ್ನ ಮೂರುತಿ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೮ ||

ಹಿಂದೆ ಲಕುಮಿಯ ಗೃಹದಿ ಶಿವನಾ  
 ನಂದದಿಂ ಭಿಕ್ಷೆಯನು ಬೇಡಲು  
 ಮಂದಸುತಿಗಳು ಕಾಣವಿಲೆ ತಾವ್ ಮೋಸ ವೈದುರ್ಪದನು ||  
 ಇಂದುನಾವರಿತಿರಲು ಭೂಪತಿ  
 ಯಂದ ಸದಗಳ ಮರೆವುಮೋಳಿತೆ ? ಮು  
 ಕುವ ಸನ್ನಿಭ ಸಲಹು ಶ್ರೀ ಜಯಚಾಮರಾಜೇಂದ್ರ || ೨೯ ||

ಶಿಶುವಧೆಯು ಗೋವಧೆಯು ಸ್ತ್ರೀವಧೆ  
 ವಸುಧೆಯೊಳಗಶ್ಯವಧೆ ದ್ವಿಜವಧೆ  
 ನಸಿಸ ನರವಧೆಗೈಯ್ಯುತಲಿ ತಾ ಸುಖವ ಬಯಸುವಗೆ ||  
 ಯಶವಳಿಗು ಸುಖವಳಿಗು ಸಂತತ  
 ವಿಷಮ ನರಕವು ಕಾದಿಹುದು ಸಂ  
 ತಸವೆ ಯಮ್ಮನು ಸಲಹು ಶ್ರೀ ಜಯಚಾಮರಾಜೇಂದ್ರ || ೩೦ ||

ಕೊಲ್ಲದೆಯೆ ಹುಸಿಯದೆಯೆ ಕಳುವಿನಿ  
 ಸಿಲ್ಲದೆಯೆ ಪರಸತಿಯ ಬಯಸದೆ  
 ಹೊಲ್ಲದಾನಕೆ ಕೈಯ್ಯನೀಡದೆ ಕಾಲವೆಲ್ಲವನು ||  
 ಸಲ್ಲಲಿತದೊಳು ಕಳೆಯುವುದು ಭೂ  
 ವಲ್ಲಭನೆ ಸಕಲಜನಮತ ನೀ  
 ನೆಲ್ಲರಂ ನೆರೆ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೨೬ ||

ಕೊಲ್ಲದಿಹುದೇ ಧರ್ಮ ಪರಧನ  
 ವೊಲ್ಲದಿಹುದೇ ಶೀಲ ಪರಸತಿ  
 ಯೆಲ್ಲರನು ಭಗಿನಿಯರೊಲೀಕ್ಷಿಪುದತುಲ ಸಂಪದವು ||  
 ಖುಲ್ಲತೆಯ ಮತ್ಸರವನುಳಿಯುತೆ  
 ಸಲ್ಲಲಿತದಿಂ ಕಾಲ ಕಳೆವುದು  
 ಬಲ್ಲತನವೈ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೨೭ ||

ಅಕ್ಕುಲಜಗೈಸಿರಿಯನೀವುದು  
 ಮರ್ಕುಟತೆ ಮಂದಿಯೊಳಗಾಡ್ವುದು  
 ತಕ್ಕು ಗೈವರ ವಾತಗೇಳ್ವುದು ಸಕಲರೊಲವಿಂದ ||  
 ಹೊಕ್ಕು ಕರ್ಮಾಂತರದೆ ಧರ್ಮವ  
 ಮಿಕ್ಕು ನಡೆಯುತಲಿಹುದೆ ಯಿಾ ಕಲಿ  
 ಯುಕ್ಕುತಿಹ ದಿನ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೨೮ ||

ಉರಗನನು ಕಾಣುತಿಹ ಕವೈಯೊ  
 ಗಿರಿಯೊಳಿನ ಪುಲಿಕಂಡ ಪಶುವೊ  
 ಮೆರೆವ ಸಿಂಹನ ಕಾಣ್ಣ ಕರಿಯೊ ಯೆಂಬ ಭಾವಧಲಿ ||  
 ಪರಮನೃಪನೊಳು ಭಕುತಿದಾಳ್ವತಿ  
 ಹರುಷದಿಂ ಬಾಳುವುದು ಧರ್ಮವು  
 ಧರಣೆವಲ್ಲಭ ಸಲಹು ಶ್ರೀ ಜಯಚಾಮರಾಜೇಂದ್ರ

|| ೨೯ ||

ರಜತಗಿರಿಯದನೆತ್ತೆ ಬಯಸುತ  
 ಲಜಸುತನು ರಾನಣನು ತನ್ನಯ  
 ಭುಜಬಲನ ಪಾಕ್ಷೆತ್ತದ ತೆರದೊಳಗೀ ಧರಿತ್ರಿಯೊಳು ||  
 ಭುಜಗಭೂಷಣ ಭಕುತಿಸಂಪದ  
 ನಿಜನನರಿಯದೆ ಕಿಡುವುದೊಳತೇಂ?  
 ಕುಜನಮರ್ದನ ಸಲಹು ಶ್ರೀ ಜಯಚಾಮರಾಜೇಂದ್ರ || ೮೦ ||

ಅಸಿಗೆ ತೊಡೆದಿಹ ಘೃತದ ಕಂಪಿಂ  
 ಗೊಸೆದು ಸಿಲ್ವಿದ ಜಿಹ್ವೆಯದು ತಾ  
 ಕುಸುರಿವೋಗದೆಯುಳೆವುದೆ ನಾವ್ ಪರಿಕಿಸಲು ನಲವಿಂ ||  
 ಸಸಿಕುಲೇಂದ್ರನ ವುಗ್ರತೆಗೆ ಯ  
 ಮ್ಮಸುವಳಿದು ಸುಖವಹುದೆ ಭೂಪತಿ  
 ಘಸಣಿಗೊಳ್ಳದೆ ಸಲಹು ಶ್ರೀ ಜಯಚಾಮರಾಜೇಂದ್ರ || ೮೧ ||

ಪರಿಕಿಸಲು ಸಾಗರಕು ಮಡುವಿಗು  
 ಸರಿಯಹುದೆ ಗಿಡುಗನಿಗು ಗಿಳಿಗುಂ  
 ಮೆರೆವ ಪೊಡವಿಗು ಪೊಳ್ಳೆಗುಂ ಸಮವಹುದೆ ಯಿಕ್ಷಿಸಲು ||  
 ಬರಿಯ ಭ್ರಮೆಯಿಂದೇನು? ಶಿವಶಿವ  
 ದೊರೆಗೆ ನರತತಿ ಸರಿಯೆ ಸಂತತ  
 ಕರುಣನಿಧಿ ನೆರೆ ಸಲಹು ಶ್ರೀ ಜಯಚಾಮರಾಜೇಂದ್ರ || ೮೨ ||

ಕೊಂಡೆಯರ ನುಡಿ ಕಿವಿಗೆ ಭೂಷಣ  
 ಕೊಂಡೆಯವೆ ಮಳೆಗಾಲ ಜಗಶತಿ  
 ಕೊಂಡೆಯರ ಮಾರ್ಗಗಳೆ ಹೃದಯಕೆ ತರಣಿ ಕಿರಣದೊಲು ||  
 ಕೊಂಡೆಯವನಾಲಿವುದು ಜನಕುರೆ  
 ಚಂಡಿಯಘ್ನುದು ಸಕಲ ಕಾರ್ಯಕೆ  
 ಪಂಡಿತೇಂದ್ರನೆ ಸಲಹು ಶ್ರೀ ಜಯಚಾಮರಾಜೇಂದ್ರ || ೮೩ ||

ಗಂಡಹೆಂಡಿರ ತ್ಯಜಿಸುವುದು ಮಿಗೆ  
 ತಂಡಕರ ಬೆರಸುವುದು ಕೊಂಡೆಯ  
 ಭಂಡುಗಿಡಿವುದು ನರರ ಜನ್ಮವ ಮಿಂಡೆಯೊಡವೆರಸಿ ||  
 ರಂಡೆಕೂಟವು ದಿಂಡೆಗೆಳೆತನ  
 ಪಂಡಿತರ ಬೆಂಡಾಗಿ ಮಾಳ್ವುದು  
 ಕೊಂಡಿಯವು ಭೀ ಸಲಹು ಶ್ರೀ ಜಯಚಾಮರಾಜೇಂದ್ರ || ೮೪ ||

ಪಾಲಿನೊಳು ಪುಳಿಯಿರಲು ಲೋಕದೆ  
 ಮೇಲೆನಿಸ ಜೇನಿನೊಳು ಶರ್ಕರೆ  
 ಲೀಲೆನೆರೆದಾ ಸತಿಯು ಯತಿಗಿರೆ ಕಿಡವಿಹರೆ ನಿರುತ ||  
 ಸಾಲಿಗರ ಮಧ್ಯದಲಿ ಸುಜನ ವಿ  
 ಶಾಲಮತಿ ದುರ್ಮತಿಯ ನಿವಹದಿ  
 ಬೀಳೆ ಕಿಡುಗುಂ ಸಲಹು ಶ್ರೀ ಜಯಚಾಮರಾಜೇಂದ್ರ || ೮೫ ||

ಯತಿ ಕಿಡುಗು ಸತಿ ಸಂಗದೊಳು ಪತಿ  
 ವ್ರತಿಯು ದುರ್ಮಂತ್ರದಲಿ ಕಿಡುಗುಂ  
 ಮತಿ ಕಿಡುಗು ಮಧುಪಾನದೊಳು ವರಸುತರು ಪಾಲನೆಯಿಂ ||  
 ಗತಿ ಕಿಡುಗು ದುರ್ವಿಷಯದಲಿ ಭೂ  
 ಪತಿ ಕಿಡುಗು ದುರ್ಜನ ವಿತತಿಯಿಂ  
 ಕ್ಷಿತಿಪತಿಯೆ ನೆರೆ ಸಲಹು ಶ್ರೀಜಯಚಾಮರಾಜೇಂದ್ರ || ೮೬ ||

ಶಕ್ತಿಯಿಂ ಜನಿಸಿರ್ಕು ಜಗ ಚಿ  
 ಚೈಕ್ತಿಯಿಂ ಸುಖವಹುದು ಲೋಕದಿ  
 ಶಕ್ತಿಯಿಂ ದೈವತ್ಯಭುಕ್ತಿಯು ಮುಕ್ತಿ ಸಂಪದವು ||  
 ಶಕ್ತಿಯಿಂ ಮಾಹತ್ಯ ಬವ್ವುದು  
 ಶಕ್ತಿಭಿಕ್ಷೆಯು ಪರಮ ಪುಣ್ಯವು  
 ಶಕ್ತಿದಾಯಕ ಸಲಹು ಶ್ರೀ ಜಯಚಾಮರಾಜೇಂದ್ರ || ೮೭ ||

ನೊಂದು ಸೈರಿಸಲಾರದವನತಿ  
 ಯಂವದಿಂದ ಕನಿಷ್ಠನೆನಿಸನು  
 ನೊಂದು ತಾಳುಮೆಯನ್ನು ಬಡುತಿಹ ಮಧ್ಯಮನು ನಿರುತ ||  
 ನೊಂದ ನೋವನು ಪೇಳ್ವೆ ಸಹಿಪ ಗು  
 ಣೇಂದ್ರ ತಾನುತ್ತಮನು ನೀ ಕೃಪೆ  
 ಯಿಂದೆ ಮಹಿಸುರ ಸಲಹು ಶ್ರೀ ಜಯಚಾಮರಾಜೇಂದ್ರ || ೮೮ ||

ಘಟಿಕೆ ಮೂಲಿಕೆಯಂಜನಂಗಳು  
 ಕುಟಿಲಮಂತ್ರವು ರಸನೆಸಿದ್ಧಿಯು  
 ನಟಿಪುದಾವೇಶಾದಿಗಳು ಪರಕಾಯದೊಗುವಿಕೆಯು ||  
 ನಿಟಿಲನೇತ್ರನ ಮರೆವು ಜಗದೊಳು  
 ಕುಟಿಲದೈವದ ಪೂಜೆ ಯಿವುಗಳು  
 ಸೆಟಿಯದಲ್ಲವೆ ಸಲಹು ಶ್ರೀ ಜಯಚಾಮರಾಜೇಂದ್ರ || ೮೯ ||

ಹಮ್ಮು ಪಾಪದ ಸೊಮ್ಮು ಮದದಾ  
 ಬಿಮ್ಮು ಮರವೆಯ ನೆಮ್ಮು ಭವದಾ  
 ಹೆಮ್ಮು ಕಪಟದ ಪೆಮ್ಮು ಕೋಪದ ದಮ್ಮು ಜಗದೊಳಗಂ ||  
 ಹಮ್ಮು ಶಿರಕೇ ಬೊಮ್ಮು ಬಳಕೆಯ  
 ದಮ್ಮು ಶಕುತಿಯ ಕಮ್ಮು ಸೊಗಸಿನ  
 ಸೊಮ್ಮು ಸಂತತ ಸಲಹು ಶ್ರೀ ಜಯಚಾಮರಾಜೇಂದ್ರ || ೯೦ ||

ಚತುರತೆಯು ಮೇಣ್ ನೀತಿವೈಭವ  
 ವತಿಹಿತದ ಕ್ಷಮದಮೆಯು ಶಾಂತಿಯು  
 ನುತ ಸದಾಚಾರತೆ ಧುರೀಣರು ಸುಗುಣಮತಿಯುತರು ||  
 ಶ್ರುತಿನಿಕರವೇದಾಂತನಿಪುಣರು  
 ನುತವುರಾಣಾಗಮರು ಮೆರೆದಿ  
 ಪ್ಪತುಲ ಮಹಿಸುರ ಸಲಹು ಶ್ರೀ ಜಯಚಾಮರಾಜೇಂದ್ರ || ೯೧ ||

ಕಳವು ವಾದರಸುಳಿವಲ್ಲದೆ  
 ಪಳವು ನುಸುಳಟನಾಟಮುಳಿಸು  
 ಮ್ಮಳಿವ ಹೊಲಗೆಲಸಗಳು ಮರ್ನುಡಿ ಸಟಿಯುಮನ್ಯಾಯ ||  
 ಅಳಕುಗಳು ದುರ್ದೇಸೆಯು ಸಂಕಟ  
 ಗಳು ಕಪಟ ಹುಸಿಯಿವನು ಧ್ವಂಸಿಪ  
 ಛಲಪತಿಯೆ ನೀಂ ಸಲಹು ಶ್ರೀ ಜಯಚಾಮರಾಜೇಂದ್ರ || ೯೨ ||

ಸುರುಚಿರತೆಯಾರಾಧ್ಯಕುಲದಾ  
 ಗುರುವರಂ ರೇಣುಕನ ವಂಶದೇ  
 ಹರುಷದಿಂ ಜನಿಸುತ್ತೆ ನಾಲ್ವಡಿ ಕೃಷ್ಣನೃಪಕೃತಿಯ ||  
 ದೊರೆಯೆ ನಿನ್ನಯ ಶತಕವಿದನುಂ  
 ಸರಸ ಕವಿತೆಯೊಳೊರೆದು ನಲಿದಿಹ  
 ಚರನು ನಾಂ ನೆರೆ ಸಲಹು ಶ್ರೀ ಜಯಚಾಲತಮುಜೇಂದ್ರ || ೯೩ ||

ಶಿವನಿಷ್ಠೆ ನಂಜುಂಡಕುವರನು  
 ಶಿವಕಥಾಲೀಲಾವಿನೋದನು  
 ಶಿವವಿಭವ ಶಿವತತ್ತ್ವ ಸದ್ಗುಣಮಾಲಭೂಷಿತನು ||  
 ಶಿವಶರಣಪದವನಜಭ್ರಮರನು  
 ಶಿವಪ್ರಮಥ ಗುರುದೇವನೊರೆದೀ  
 ಭುವಿಪ ಶತಕವ ಸಲಹು ಶ್ರೀ ಜಯಚಾಮರಾಜೇಂದ್ರ || ೯೪ ||

ಜಯ ಸಕಲ ಸನ್ನುತನೆ ಜಯಜಯ  
 ಜಯ ಪರನು ಕರುಣಾಳು ಜಯಜಯ  
 ಜಯ ಫಜಕ ಚಿಂತಾಮಣಿಯೆ ನೀ ಸರ್ವಮಯ ಜಯತು ||  
 ಜಯ ವಿಮಲ ಸತ್ಯಾತ್ಮ ಜಯಜಯ  
 ಜಯ ಸುಗುಣವಲ್ಲಭನೆ ಜಯಜಯ  
 ಜಯತು ಸಂತತ ಸಲಹು ಶ್ರೀ ಜಯಚಾಮರಾಜೇಂದ್ರ || ೯೫ ||

ದೇವ ಜಯಜಯ ಭಕ್ತನಿಕರವ  
 ಕಾವ ಜಯಜಯ ಜಂಗನಾದಿಯ  
 ಜೀವ ಜಯಜಯ ಪಾವನಾಂಬಕ ಸ್ಫುರಿಸ ಸುರತರುವೆ ||  
 ಕೋವಿದನೆ ಜಯ ಮುಕ್ತಿಪದ ಸಂ  
 ಜೀವ ಜಯಜಯ ಮಹಿಷ ಮಂಡಲ  
 ಭಾವ ಜಯಜಯ ಸಲಹು ಶ್ರೀ ಜಯಚಾಮರಾಜೇಂದ್ರ || ೯೩ ||


ದೇವ ಜಯ ಸಕಲಾದಿ ಭಕ್ತರ  
 ಕಾವ ಜಯ ಕರುಣಾಳು ಸದ್ಗುಣ  
 ಭಾವ ಜಯ ಕುಜನತತಿಮರ್ದನ ಸರ್ವಸುಖರೂಪ ||  
 ಜೀವ ಜಯ ಭಜಕರ ಸುಪೋಷಕ  
 ಕೋವಿದನೆ ಜಯ ಮುಕ್ತಿ ಸಂಪದ  
 ವೀವ ಜಯಜಯ ಸಲಹು ಶ್ರೀ ಜಯಚಾಮರಾಜೇಂದ್ರ || ೯೪ ||

ಧರಣಿಪತಿ ನಿನ್ನ ತುಲ ಕೃಪೆಯಿಂ  
 ಶರಣ ಸಂತತಿ ಕೃತಿಯ ಗ್ರಥಿಸಲು  
 ನಿರುತ ಹವಣಿಸಿ ಪೂಜ ಪಿತೃವರಕೃಷ್ಣನೃಪಕೃತಿಯ ||  
 ಬರೆದು ಪ್ರಭುಪಿತನೆಡೆಗೆ ಕಳುಪಿದ  
 ಕರಿಯುತಾ ಪ್ರಭುವಿತ್ತ ವರಫಲ  
 ದಿರವ ಮರೆಯೆನು ಸಲಹು ಶ್ರೀ ಜಯಚಾಮರಾಜೇಂದ್ರ || ೯೫ ||


ಇಂದು ಕುಲವರನಮುಲಭಾಗ್ಯ ವ  
 ಸುಂಧರಾಧಿಪ ನಿನ್ನ ಸತ್ಕೃತಿ  
 ವೃಂದಮಂ ಬಣ್ಣಿಸಲು ಲೇಷನಿಗಸದೆನಿಸೆ ಬಳಿಕ ||  
 ಇಂದು ನಾ ಮಾನವನು ಪರಿಕಿಸ  
 ಲೊಂದನರಿಯದೆ ಗೈದ ಕೃತಿಯಿದ  
 ಕುಂದಿಸದೆ ನೀ ಸಲಹು ಶ್ರೀ ಜಯಚಾಮರಾಜೇಂದ್ರ || ೯೬ ||

ಮಂಗಳಂ ಚಾಮುಂಡಿಕಾಂಬೆಗೆ  
 ಮಂಗಳಂ ಜಯಚಾಮರಾಜಗೆ  
 ಮಂಗಳಂ ಮಹಿಸೂರನಾಳ್ವಾ ನೃಪನಿವಹಕೆಲ್ಲಂ ||  
 ಮಂಗಳಂ ಮಾತೃಶ್ರಿ ರಾಣಿಗೆ  
 ಮಂಗಳಂ ಕರ್ನಾಟಕಕೆ ಮಿಗೆ  
 ಮಂಗಳಂ ಭೃಗುಕಪಿನಿಸಂಗಮನಾಥ ಶಂಕರಗೆ || ೧೦೦ ||

|| ಚಿರಮುಖವರ್ಧತಾಂ ಯದುಸಂತಾನಶ್ರೀಃ ||  
 “ ವಿಜಯತೇ ಶ್ರೀ ಜಯಚಾಮರಾಜೇಂದ್ರ ”  
 ಶಾಂತಿ|| ಶಾಂತಿ|| ಶಾಂತಿಃ||







೧ ಕಾರ್ಪೊರೇಷನ್ ಪ್ರೆಸ್,

\* ಮನವರ್ತವೇಟಿ,

ಬೆಂಗಳೂರು ೩೬



